

হুইয়েন লানপাও

লৈবাকপোকপা, জুন ৩০, ২০২০, ইম্ফাল ৪৪৯৩৮৩৮৩, ৯৫৯৮৩৩৮৩

কষ্টদিদি মী শিবগী চাং ব্রাংখংলকপা

অফবা লৈঙাক লৈবগী খুদম ওইনা লৌফম থোক্তে

ইন্দিয়া চহী খুদিংগী পুলিস অমসুং জুদিশল কষ্টদিদি মী শিবগী চাং হেনগংলক্কে হায়রিবিসি অফবা লৈঙাক লৈবগী খুদম নতে হায়াব যাই। নেসনল ক্লাইম রেকর্ডস ব্যুরো (এন সী আৰ বি) গী রিপোর্টনা হায়, কুম্জা ২০১৭ত মীওই ১০০ পুলিস কষ্টদিদি শিখি। মীওই ৫৮দি কোর্টতা পুথোক্তনা পুলিস নংত্রগা জুদিশল কষ্টদিদি রিমান্দ তৌট্রিঙতা শিখিবনি। অতোপ্লা মীওই ৪২দুনা পুলিস কষ্টদিদি নংত্রগা জুদিশল কষ্টদিদি লৈখিবনি। লোগী মতুংইয়া মখুং চল্পবা মীওই অম্ব অশায়-অগাম থোকহন্দবা হায়বিসি পুলিসকী খৌদাংনি। মরম অদুনা কনাগুয়া মীওই অমা কষ্টদিদি শিখিবা থোক্ত্রদি খুদন্তা ইনকাইরি চখুদুনা শিখিবগী চপ চাবা মরম খণ্ডদোক্ত্রবা হোংনফম থোকই। পুলিসনসু পুং ২৪গী মনুংদা মপুং ফাবা রিপোর্ট অমা নেসনল ছ্যামেন রাইটস কমিশন (এন এচ আৰ সী) দা পীখংপগা লোয়না পোষ্ট মোটেম পাণ্ডথোকপদা ভিডিও রেকর্ডিং তৌবা তঙাইফদে। হীরম অসিগী মতাংনা কন্সনরেল্ট ছ্যামেন রাইটস ইনিসিয়েটিভকী প্রোগ্রাম হেদ (পুলিস রিফর্মস) দেবিকা প্রসাদনা হায়খি, মরাল লৈরে হায়না চিংববা মীওই অমা ফারগা রাহং-পাউহং চখবদা পুলিসনা কা হেনবা মওন্দা তমখীনা ওং-নৈবগী যৌওং চখবা যাদে। হীরম অসিগী মতাংনা পুলিস পর্বনেল পুম্মক চাং নাইনা রিফ্রেশন কোর্স য়াওহনগদবনি হায়না পল্পদুনা মহাক্তা হায়খি, ফনা মরাল লৈরে হায়না চিংনরবসু পুলিসনা ফারবা মীওই পুম্মক মেডি কেল ইলাজমিনেন সৌনবগী খুদোংচাবা ফংনবগা লোয়না জুদিশল মেজিষ্ট্রেট অমগী মমাওদা পুথোক্তনা বাকংচনবগী রাইট পীবিগদবনি। ফাবা মতমদসু মরূপ-মপাং নংত্রগা ইমুং-মনুংগী মীওই অমদা পাউ পীনবগী তাঞ্জা ফংনগদবনি। পুম্মক অসি ওইদুনা ইন্দিয়া মখুং চল্পবা মীওই কয়া পুলিস কষ্টদিদি শিবগী যৌদোক তোয়না থোক্ত্রি। নুমিং খুদিংগী পুলিস অমসুং জুদিশল কষ্টদিদি মীওই মগা শিবি হায়রিবিসি খুইদগী লাইবক থীবনি। 'ইন্টরনেসনল দে ইন সপোর্ট ওফ ভিকটিমস ওফ টোর্চ' গা মরী লৈননা ফেজেলকপা রিপোর্ট অমদা নেসনল কেম্পেন এগেজট টোর্চ (এন সী এ টি) না হায়, মমাও চহীদা মীওই ১,৭৩১ জুদিশল কষ্টদি অমসুং পুলিস কষ্টদিদি শিখি।

ইন্দিয়া : এনুয়ল রিপোর্ট ওন টোর্চ ২০১৩' হায়না মিংথোনবা রিপোর্ট অদুনা হায়খি, মমাও চহীদা মীওই ১,৭৩১ কষ্টদিদি শিখিবগী মনুংদা মীওই ১,৬০৬ জুদিশল কষ্টদিদি শিখিবনি। মীওই ১২৫না পুলিস কষ্টদিদি শিখিবনি। মণিপুরগী ওইনা মমাও চহীদা মীওই অনী পুলিস কষ্টদিদি শিখি। মী খুইদগী য়ান্না শিখিবা টেক্সট উত্তর প্রদেশনি। টেক্সট অদুনা মীওই ১৪ পুলিস কষ্টদিদি শিখি। টামিল নাদু অমসুং পঞ্জাবতা মীওই ১১/১১ শিখিবগা লোয়না বিহারদা মীওই ১০ শিখি। মধ্য প্রদেশতা মীওই ৯, গুজরাটতা মীওই ৮, দিল্লিদা মীওই ৭, ওরিষাদা মীওই ৭, ঝরখণ্ডতা মীওই ৬, ছটিশগরদা মীওই ৫, মহারাষ্ট্রদা মীওই ৫, রাজস্থান্দা মীওই ৫, অন্ধ্র প্রদেশতা মীওই ৪, হরিয়ানা দা মীওই ৪, কর্ণাটকাদা মীওই ৩, বেঙ্গলদা মীওই ৩, জম্মু এন্দ কাশ্মীরদা মীওই ২, উত্তরখণ্ডতা মীওই ২ লোয়না অসাম, হিমাচল প্রদেশ, টেলঙ্গনা অমসুং ত্রিপুরাদা মীওই অমমম শিখি হায়না রিপোর্ট অদুনা ফোক্ত্রোকখি। রিপোর্ট অদুগী মতুংইয়া লৈখিববা মীওই ১২৫গী মনুংদা মীওই ৯৩দি পুলিস কষ্টদিদি কা হেমা ওং-নৈবদগী শিখিবনি। অতোপ্লা মীওই ২৪না চিংননীংগাই ওইবা মওন্দা শিখিবনি অদুগা মীওই ১৬না মশাগী অনাবনা মরম ওইরগা শিখিবনি হায়রি। ইন্দিয়গী মফম অয়াদ্বদা মখুং চল্পবা মীওই কয়া পুলিস কষ্টদিদি তমখীনা ওং-নৈবগী যৌওং চখবা থেংনরে হায়না পল্পদুনা নেসনল কেম্পেন এগেজট টোর্চরগী দিরেক্টর পরিতোসনা হায়খি, পুলিস কষ্টদিদি লৈরিবা মীওই কয়া ইলেজিক কনেন্ট থাক্সিদুনা মে চিংনবা, প্রাইভেট পাটতা পেট্রোল নংত্রগা মোরোক মকুপ হৈজিবনা, মফি-মরোল লৌথোক্ত্রগা মে ইলুবা যোংনা ফুবা, অমাংথোক্ত্রা অকনবা পোংশক অমা নমশিবনা, মথক-মখা ওয়না য়াঞ্জগা ফুবা অমসুং খুজিন কারক্তা মচিন তুম্বা পোংশক অমা ইনশিদ্দনা চেনাখোল ফাওহনবগী যৌওং পাক-শমা চখবা থেংনরে। কুম্জা ২০১৮দু লৈবক অসিগী তোঙান-তোঙানবা মফমদা মীওই ১,৯৬৬ কষ্টদিদি শিখিবগী মতাংনা নেসনল ছ্যামেন রাইটস কমিশনদা রিপোর্ট তৌরকখি। মণিপুরগুয়া লালহৌবগী ঈহৌ লৈবা লমদমদি অমুক্তা হেমা খুদোংখিনীংগাই ওইবা ক্ষীভম অমদা লৈরি হায়াব যাই। টেক্সট অসিদা সিক্যুরিটি ফোর্সেসনা লালহৌবা নমখবগী মীংদা মীওই কয়া মখুং চল্পবা মতুংদা হাংখিবা অমদি মীওই কয়াবুনা থিবা খঙনখিববগী যৌদোক কয়া থোক্সে। হৌজিকসু অদু ময়্যরে, লৈঙাকী মায়েক্তা রা গাঙলুবা মীওই কয়া তমখীবা এক্ত পানশিদ্দনা ফাবগী যৌদোক অদুম্মক থোক্ত্রি হায়াব যাই। প্রেসকী নীংত্সা মপুং ফানা ফংহন্নি অমসুং মীচম-মীয়ামগী ফন্দামেন্টেল রাইট খোক্ত্রাওনি হায়না মায়কৈ কয়াদগী মরাল শীনারক্ত্রি। পুম্মক অসি অফবা লৈঙাক অমা লৈবগী খুদম নতে হায়াব যাই।

এট্রদাদা থারকপা চিঠি

সী এমগী মীংয়েং চঙবা পামজৈ

ইকায়খুম্জরিবা এট্রি, প্রধান মন্ত্রি অরাজ যোজনা হাওজিং ফোর ওল যুম শাবা গুমজদবা মীশিংদা পীগদবা প্রোজেক্ট অসি মাহুদ দিপাটমেন্টনা যুম শাবা লৌইরবা মীশিংদা শেল পীবগী মওং অমা চখরিবিসি মীচম মীয়ায়্মা য়াজনীংদে। মসিগী মতাংদা সী এমগী মীংয়েং চঙবা মীচম মীয়ায়্মা পামজৈ। মাহুদ দিপাটমেন্টনা যুম হায়া শাবা লৌইরবা মীশিংগী ফোটো নল্পগা শেল পীবগী মওং অমা হৌজিক হৌজিক চখরিবা অসি তোকপীযু হায়না হায়জরি।

দিষ্ট্রিক্ট অটোগীদি যুম শাবা গুমজদবা মীশিংদা যুম শাবগী থবক লৌইনা লৌইব্বনি। অর্বান এরিয়গীদি হৌজিক ফাওবা যুম শাবা য়াদা শেল পীবগী থবক তৌরিবা অসি নত্তনা থবক করিসু তৌত্রি। মীচম মীয়ায়্মা হায়জনীংবদি মমাওদা হায়গী বেনিফিয়ারি লিষ্ট অমা মাহুদ দিপাটমেন্টনা ওর্দর থোকত্রবা লিষ্ট অদুনা ওইনা শেল পীবিযু। করিগুয়া হায়রিবা অসিদা তীবীদ্রবদি মরী লৈনবশিংগী মতেং লৌজগনি।

অদোমগী - ঐচ হেমন্তকুমার চিংঙামখা পিগুম লৈরক, ইম্ফাল বেট্ দিষ্ট্রিক্ট, মণিপুর

মীয়ায়্মা বানরিঙে চৈরক্তা মণিপুরদা পোলিটিক্সকী চরাংনবা

হেজা হায়নীংলকই - ৬০৭ জিভেন নামৈরোকপম

হৌজিকী মণিপুরদা চরাংনবিবা পোলিটিক্সকী ঈরাং অসি ওখোক্ত্রা মতাং চাদেদি হায়নে। ময়্যান্না বানরিবা, লাংনরিবা, মার্কেল লাইফকী পুজি মহিংদা হিংনবিবা, অরা-অনাগী, কোভিড-১৯গী

মহীক্কা হাংলকপা য়াওত্রগসু রাখল লায়না। নারকপগী অরাবা পাউমক্ত্রনি। ক্লারক্টিন আইসোল্টে ওইনা থন্দগী, মীয়ায়্মা ইহুক্কপীবগী মওন্দা কি, হুয়েই, তুংক্চনা তোঙান তাহনবীবনি হায়না রাখল হৌজিমা খঞ্জিগুদপদগী রাখল লায়নাগী হীদাক পীজবা য়াওনরক্কে। সুইসাইদ তৌবগী মীশি-মীনাফাও থোক্সে। শেল, মরল-মথুম বারংচদবা, চনীংবতা চাগে, শেংখীবতা শেংথেক তৌবা গুইশিং নত্তনা নোংমগী হাভে-হাভে শুর-নোম্মাগা হিংজবশিংগী ক্ষীভম ফাংলকপা উত্রি। চংখোক-চংশিন, লেংখোক-লেংশিন খরা য়াওসু হুয়েং জুলাই ১দগী ১৫ ফাওবা লোকদউন অদুমক শাংদেক্ত্রি। দিষ্ট্রিক্ট অমগা অমগা শম্মহুবা ফিজিকেল দিষ্ট্রিক্টিং লৈনা তোংহুয়া বস খরা থারগসু পেসেঞ্জর পুবা গাড়ী টাটা মেজিক, গুটোরিয়ানচিবিদি যৌবা য়াহন্নি, যৌবদা ফরি। ফইন থিহন্নি। দুকান, কেথেল খরা খরা হাংহল্লগসু মপুং ফাবা নংত্রি। মইহেরোয় পুবা ভেন খৌবা ব্রান্দপোঃশিং, প্রাইভেট ইন্সটিটিউট থবক তৌবা পুম্মক চপ লেঞ্জি। কী, তোলেপা, ওনরিয়াম, রিমানুরেনস ফাওবা ফংনদি। শৌথী থোংবদা গারি থাক্তবা, সুপূরগা শৌথী মহীগা নপশিগী য়াদবা চমখোমা ফ্র-ফ্রা হোংনবসু য়াওরি। চাংক্রা য়েংবদা নুংগাইবা ইমুংদগী অরাবনা শরুক কোঙ্গইনি।

অরাবসিগী য়ান্না নুংগাইবা রাফম অমনা অরেন্দা চাদিং তৌগদা শেলশিং অরেন্দা চংনখিবনা অসিনি। মক ওইনা ময়াই কাবা চিঞ্জাক য়াওত্রগদি লৈঙকদবা কাঙব্দা অফবা পাড়া অমদি তব্বিরে লৌনরি। মচেসা লুপা ২০/৩০ পীবা কিব্ছাইজ ক্রুট থল্লরস্কদগী লুপা ৫ পীবা বিন নংত্রগা বিডিং হনরকপা, জর্না খন্দা নোংমগী লুপা ১০০/২০০ হুদেংল্লরস্কিং মতপ ২/৩না লেয়াব য়াওত্রি। লুপা ৩০ পীরুয়া গৌজিলা কাঙ হীদাক লুপা ১০০/১২০ যৌখংলকপা, খৈনি কৌতা, সাজন পেকেটতা লুপা ৮০/১০০দা উখংনরকপদগী য়ান্না লিগ্লা-লিগ্লা শীজিয়ে হায়রি। লোকদউন অমুংদা পোং চে হুদেংল্লরস্কীগী রাইট শুকলে লৈরে। হৌজিকী ওইনা হোংলিবিসি হায়বিদি হায়হেদে, মী নরেন্দা হোংলিবিসি ময়্যায়রে। অসুয়া হায়নরকপসু ময়াওই।

য়েংসি, মালেমগী ওইনা ক্রুট ওইলগী মমল য়ান্না হেমা তান্তনা লৈনরস্কদগী নেলরদা, করিদা থাউ তান্তনা লৈনরস্কী। অদু মালেমগী ওইনা লোকদউন তৌনরকপদগীদি মীয়ায়্মা হেমা খঙনরে এরেগেনে পাইখিবিবা, কংফাল লইদা গাড়ী থৌনরকবিবা, মালেমগী ওইনা থাউগী মমল অসুদী মতিক হোংথরক্কা অসিদা থেঞ্জাং কয়ারক্তা পেট্রোল অমদি দিজলগী মমল হেনগংলক্কা হায়া লিটার হুফুত্বা যৌরদবা অদু মরিফুগী মথংকা হায়বিদি শিকি-আনাদা, লুপালা অসুম অসুম হেনগংলক্কা লুপা ১০গী চাংদা হেনগংলক্কা ওইল পাম্পশিংগী থাউ হাপরি। ভেট, এন্ডাইজ টেক্সনা মীচম মীয়ায়্মা অসুদী মতিক হোয়া কনবা চেন্ফ পীরায়ে। হাপীং-হাপীংব ব্লেসু এমদে টেক্স, এন্ডাইজ দুটি হাপীংবদা হাপকংলক্কা লায়রবা মীয়ায়্মা হেমা হোয়া চেন্ফ পীরায়ে। শুংদোক্কা থাউ বেরেলদা হায়া জুগী ৭



ফাওবা লুপা ৭৪গী মথক অদুগা দিজলনা লুপা ৬৪/৬৫ অদুইদা লৈরশ্চু অদু হৌজিক অসুম অসুম হেনগংলক্কা পেট্রোলগা দিজলগা মমল মালবগী চাংদা লাক্কে। টেক্স খরদি হৌজিক পেট্রোলগী মমলদগী দিজলনা হেনবা য়াওনক্কে। পেট্রোল-দিজলনা মমল তঙখংলক্কা মৈখ হীরম খিখিম্কী মমল হেনগংলকপা হৌনশানি। অদু য়ান্না কুপা নৈনক্করসু হায়রিবা মীয়ায়্মা, লৌমী-শিখী, পোথোক হোদোক হৌজিন তৌরিবা গাড়ীয়া ব্রান্দপোঃসেনগী চার্জ হেনগংলকপা মতদা কিলোদা লুপা ২০/২০ পীরুয়া লুপা ৪০/৫০, অচাখাউ লুপা ১২০/১৩০ পীরুয়া লুপা ১৫০/১৬০,

এরেগেনে তোংখক্তা লুপা লিখি ৪/৫না পাইবা/তোংবা য়াওসু লিখি ১০/২০ হেমা পীদুনা চংনরি। লেংখোক-লেংশিন, পুথোক-পুশিন তৌরিবনা অতোংমল, অপুন হেনগংলক্কা মথৈ পোং চৌগী মমল হোংলকপগী রাইট শুকলে লৈরে। লৈঙাটা থাউগা, য়ুগদা টেক্স লৌখংলকপগী মথঙা অতোলা ওগনাইজসনগী লুপ ক্যানসু নশুগী টেক্স পংলৌদা লৌখংনরকপদগী মীয়ায়্মা পুমা রামিমনি হায়নরি। বিহারদা, বেট্ বেলদা কিলোদা লুপা ৭/৮ পীবা অল মণিপুরদা হৌজিক লুপা ৩০/৩৫, তিলহৌ কিলোদা লুপা ৫/৬ পীদু হৌজিক লুপা ৪০/৫০ পীদুনা লেয়াব হায়নি। দাইরেট্রি নক্কা ইন্ডস্ট্রিওট টেক্স ক্যা অমা থিরল্লগা শেদেং লৈনা য়োয়বা হোংনরকপদা অদু তঙখংলকপা মাননা তারবনি।

মণিপুরগী মীয়ায়্মা এদি হিংবু গুই হায়নীংবা মতাং য়াওরকই। লৈঙাকসিন মফম বরদা স্রী থাদেক্কা মফম বরদা টেক্সি চল্পগা লৌখংলক্কা মিসিসু তৌদবিদি য়াবনি। মেট্রোনেশ তোবা গুলা হোংনবদা রাববিদি রাইমগনি। লায়রবা পাঃই

লৈজব্রশিংনা গাঙনবিদি য়াওই, এখেয়না হিংলিবিসি টেক্সনা হিংলিবনি। গাড়ী তোংলে, লৈরে, যৌরে টেক্স। ফি লৈবগীসু টেক্স, যুম শানবা পোং চে লৈবগীসু টেক্স, অঙাং পোক্তে, মইহে তলে টেক্স, থকা, হিংবা পোং চে লৈরে টেক্স, টেক্সকী টেক্সমক্তা। মে, ঈশিং, লমগীসু বেটিয়ু টেক্স। অমপা পোংশক অমতা শেল পীদনা ফংবগী বা লৈতে। এখেয়না হৌজিক লেমা শেল পীদনা ফংলিবা হায়বু হিংবদা চংদ্রবা য়াদবা মুর হোনবগী নুংশিং, লেমা শেল শিকি অমতা তিংদনা ফংলিবা নুশাগী মঙাল, নোংখক্তী স্রীদা তারক্কা নোংলিকশিংগা মঙালরে। অমগা লৈরি, শেল তিংদনা রিচার্জ কাপ্ত্রয়সু নুমাংগী মতদা স্রীদা গানবা অতিয়গী থাঞ্জী মঙাল অসিমগা ময়্যায়রে। নংত্রগদি হৌজিক পুজি মইহে অসিদা মুর হোনবদা চঙবা মালেমগী মফম অমদা হেজা লৈবদা ফংবা ওঞ্জিয়েজনী টেক্স লৌ-খংলক্কা য়ারি। নুংশিং-নুংশা, মঙালগী তোঙানবা এনেঞ্জর অমা হাপচিল্লগা টেক্স ইম্পোজিন তৌরকপসু কানা খঙবা। অসুয়া গাঙনবা লেগে।

মীয়ায়্মা অসুক য়ান্না বানরিঙে মতম অসিদা মীয়ায়্মা শুকনন বন্দবীদা লৈঙাক পায়রিবশিংগী মতমগী চোংথোক-চোংশিন, ফম থাদাক্কে অমুক হায়, চোংখাইব্বিদু লোংখন তৌয়গা, উম্বন, চেপছন তৌয়গা অমুক হঞ্জিলে, লৈঙাক পায়দনা অমুক শৌগংলনি, চোংশিনহে হায়বশিংসি তাবদা মীয়ায়্মা দি নাকোং মেয়রে। হৌজিকী পোলিটিক্সকী কীঅসি হৌগংলক্কা নশাশিাদা ফত-লৌশিং তায়দা মতেং অমা শেয়দনদি ওইরগনি। হুয়েংনা অমুক কঠি থোক্ত্রগা হায়া গুদে। অসিগুয়া ক্ষীভমসি মখা তহরীংদে। মীনা খুং খেঞ্জা কেরেবরকপদা ফরু তাবদা হেংনবীগুং। ময়্যান্না অদোমগী মতৌ তমহৌনবা, তুংগী মীয়েলানা শেং-শেংরৌহৌনবা লইরৌমদা কোক থাদনবিযু। মীয়ায়্মা মীংহুনি খাগংত্রগা মীওংপা ওনবীরক্কে। অরা-অনা তারিবা মীয়ায়্মাদমক বরদা ওইরবসু খনবিদুনা অচঙবা মীংহু অমমম ওইবিযু হায়নীংলকই। ●

মীরম লাইনীংনা ইরম লাইনীংদা খোঙলৌবা - ২৫

রাখল ইছল সোরাম ইবোহল লুরাং

জুন ১৯, ২০২০দা রাজ্য সভাগী সিট অমগী মীখলা মণিপুরগী নিংখৌ লৈশেশা সনাজাওবা বি জে পিগী মীরেপ ওইনা মীখল থেংনগবসিগা মরী লৈননা মরক থংনা 'হি অনী তোংনীংলবিদি করি থোক্কে' হায়বা য়ায়েংদুগী মতুং তারকপদা হায়গী য়ারেং মখা চখরকপসিবু পাবিরিবশিংগী মফমদা নোঞ্জকপগা লোয়না ওসিগী য়ারেংসি থমজরি।

জুন ২৬, ২০২০ ইং, ইয়াই নুমিংসি হিন্দু লাইনীংগী ওইনা অসামগী গৌহাটগী নীলচল চাংখক্তা লৈরিবা কামাখ্যা ইমার্গি জুন ২২দগী ২৫ ফাওবা অদুবাচিগা মরী লৈননা জুন ২১দনা সূৰ্য গ্রহ লৈখিবগা পুমা থোঙ লোঞ্জুবদা মতুংদা শেংদেজ্জগা থোঙ হাংবা নুমিংসিদা ইমার্গী লাইফম থিঞ্জিন থোঙভেং ওইনা হায়া নরান কোঞ্জিাদা অদুগা কোমা হিয়াংথাং লাইরেন্দী ইমার্গী লাইফমলেন্দা চংলুই।

হিয়াংথাং লাইরেন্দী ইমার্গী মকইফমদা চঙভিঙেদা হায়া হৈবোক নিংখৌগী ময়্যাম হৌজিক হিয়াংথাং লাইরেন্দী ইমা ওইরিবসিনা লৈশাবী ওইরিঙেদা ঈল চিংবগসু মরী খরা লৈনবা মওন্দা খুমন কোকপা (কাকপ) না মপন পইত্বে খঙদনা হৌজিক খরাই পুরকপগী মতাংদা শাওনবদগী হৈবোক নিংখৌগী মীচৈ পীবদগী খুমন কোকপা (কাকপা) মশা, মানা হিদা অচা-অথক হাওনু পুরকপা ফিক্করনি কামাখ্যা ইমার্গি নুং ওপুনা ঐচ হায়বদগী থোঙল লিবা চংলুদা নরান কোঞ্জিাগীদা লৈবা এখেয় সোরাম শাউগী অহল ইবুংভে অমুবা (৬০) অমদি লৈকায়দুনা লৈবা ফুলগী ওজা ওইরেন্দী থবক্তরী পোখাবরা অহল যৌনা ওজম নরহরি (৭৭) যৌবা মখেয় অনী উমরগা বারী শানরকপদা হৈবোক চাংগী খরা কাখংলগা চাংময়াদা হৈবোক নিংখৌনা হায়বদগী নুং ওনিথ হায়বদু হারদি লৈরম্দি। অদু বোম শীজিয়াদুনা নুং থুংগাইরগা যুু শাংদা শীজিয়াদা নুং (ধরতি হায়বসি) শেশা কাঙনুনা মফম মথং থুংগাইরগা লৌথোকবিবদগী অশেংবা পোংশক অয়াযা খুং মতুং হি মানবদুদি খরা লৈরি। অদু হায়া লৈরশ্চু মপাদি নরহরি হায়রিবা অহলসিগী ইছোল মপাগী মখক ওইবনা চংফম লই ১২নি পানবা নুমিং নত্তনা অতৈ মতমদি থোঙ লোঞ্জগা থংনা) মনুইদি উত্তে। ওইখংবদা থোঙ পানবা শঙলেন অমদনা চালাদুগীনি হায়দুনা ফি উত্তৌবনা যোমনিবদা অয়ুবা নুংগী শক্তম অদুগা খুমন পোকপগী শঙলেনগী য়েং থংবদা চিং খঞ্জিক্কে কাখংলগা ইমোইনু ইমার্গী শঙলেন অমগা লেইহৌই। শঙলেন অনীসিগী মরক্তা চাংময়াদা হি উপশিবিবনি হায়বা নুং অচৌবা অমসু লৈ। হায়রিবা মফমসি লাইফমলেন অমা ওইনা তিঙ্ক্কে তারানা নাক-য়েংতা খাঞ্জিল্লগা খুনগী তংনিবদা লই অচৌবদুগী মনিং থংবদা চেক্কা যুই অনীদুদা হো পানবা থোঙ অমা পাঞ্জগা খুমা গাক শেঞ্জগা থমহৌই। মোবাইলদা নল্পকপদু অতোলা থবক খরা চিনবগা হৌজিক মালেমগী ওইবা কোভিড-১৯না দুকান থোঙ হাংবদা ফোটো ওইনা লৌথোকপগী খুদোংচামবগী রাংয়েংসি হাংফত্কে। অদু কনাগুনা মফমসি য়েংবা চংগীনিংলবিদি নরান কোঞ্জিাদা খুমন পোকপগী শুভ লৈকায়দুনা হংবদা খুঞ্জা অমনা হেভা উয়ায় লায়না তাকপীরক্কা। লাইফমসি যৌট্রিঙদা খুননা লাংপা (ইবুই) কৌত্র লোয়ালকপগী হুইফম অমসু ফজনা শঙলেন শারগা লৈবনা থিবদা করিসু বারোই। নরান কোঞ্জিাদা লৈরিবা খুমন পোকপা, চালায়া অমদি (ইবুনহৌই) ইমোইনু ইমার্গীনা তোঙানবা বারী ওইবনা মখা চখরকরোই। মতাং চাবদা কোমা ইজরক্কে।

মতাং অসিদা লৈঙাক্তা থককিংবা রাফম অমদি হৈবোক নিংখৌনা খুমন কোকপা (কাকপ) দা মীচৈ (শাপ) পীবদগী নুং ওনিথ হায়বা অশেংবা পোংশক অয়ায়দি নুং শেঞ্জগা শেল তাবদা খুঞ্জা থংনা থুংগায়খিবগা লোয়না চাংময়াদুগী মপা (মফম) মখাদা নোনা ইছোল ওইনা তামনিখিবদগী ফুলু মতুং তামা চঙনবা লই লৈশিল্লক্কেবসিগী মফমদা রাফম বরদি থোরকই। মরমদি মতম শাংনা হিন্দু লাইনীং পামজাম ইরমদি সিনিং/মহারাজশিংনা কনখংতুনা মফমকাখংলগা থংমুংগা লোয়না মতমদুদদি লৈঙাক্কী ওইনসু অরিবা মৌহৌরোলগা মরী লৈনবা লাইফমসিং অমদি পোংশকশিং, গাঙ্গুগী শেবদিদুনা লেংবা খুতম/খুতম ওইনবা (এনসিএট মোনুমেন্ট এন্ড) কী মখাদা, থুংগাইবিডিঙে/মাতংখাইবিডিঙে মতম চানা থবক লৌখংপীরমদবগী থোকপসি মখা তানা তৌজিল্লক্কে হায়না থমজক্কা। মসিগী মতাংদা হিন্দু লাইনীংদা লাইট্রুবা লাইওইত্রুবা ইমুং খরগী অহল-লমন খরগী মচা-মশুশিংদি ইনাং নতে মীনংনি খঙলক্কাও য়োংনা চু পায়বঙম পায়শিদুনা থিঞ্জিলিবা মক্ত্রনি। মরকসিদা হিয়াংথাং লাইরেন্দী ইমার্গী খুঅসিনা ময়্যেক লায়বা খুতম অসনি।

নরান কোঞ্জিদুগী হুয়ুগা অইবগা চংগীমবা লৈকায়গী ইনাও ঝাইরোকপম ফোলেত্রো এখেয় অনী হিয়াংথাং লাইরেন্দী হায়না হোঞ্জিগী মখক্তা চাউনা ফজনা থাবদুগী চঙফমগী গেট হায়লুদুদা থাক থাক কাখংপা মচিদা 'ইমার্গী অহানবা খোঙদাক' হায়না থারগা শাদুনা লৈবা শঙলেন কাদুদি হায়লগা ইমার্গী শেংনবা মপান নাবা ফকনেক, হুমায়নচিংবা থাদুনা লৈরহুদু থেংনরবা মতুং খিজিক্কে কাখংলগা 'পাছৌইবি' গীসু শঙলেন কা অমা লৈবদুদি থোঙ লোঞ্জগা লৈরম্দি। ইমা অনীমক (মশা অমতা ওইরবসু কা তোঙান্না 'মেদুনা থল্লম্বা') যুক্মবজরসুগা মখক্তা থাক মথং মফম কাব্যকপ, হৌজিক ইমানা লৈবিবিবা চাংগী মতাদুনা তেমেথোক্ত্রগা লৈতেম মায়বা থেল অমা ওইছল্লগা হিন্দুগী লাইশঙ ওইনা ফজনা শারগা হিয়াংথাং লাইরেন্দী ইমার্গি লাইশঙ মনুংদা অরাকলোমদা খরা চঙশিল্প তৌনা লোভা হিগ্গা মতৈ/মীতৌ নুপীশিংনা শেংপা ময়েক নাইবি ফকনেক তঞ্জায় থুঞ্জগা থাদুগী মওন্দা, ইমার্গী লরায় কোক্ত্রেন ওইরগা ইমাদুগী যাইফ হৌজাল ফংনীংবিগ্গা মক ওইনা নুপীজা ওইবিশিং (মৌ অহল, মৌ মীয়াই, মৌ নহা, লৈশাবী, লৈশাবী পুংক চাউরবিশিংনা মমাগা/মরী মতাগা (লোয়না) লাইফমসিদা লাক্কা কংচনীংবা মখল মথেলগী হেরাং-লৈরাং, মেবা, মনম, তরংকী শেঞ্জা, হিন্দুগী লাইরেন্দী অমগী মশক তারুবা পোংশক শিন্দুর, অতৈ অটোনবিবা

পুরকপদু যৌগল চঙবা বামোন নুপা অমদা পীরগা হিন্দুগী লাইশোন তিনশোন তৌবদা য়েকী মথং গোত্র হলগদা তৌবদু এখেয় অনীসু গুহাক লেপুনা য়েংলকই। মমাগা মচানুপীগনি, মমাদি মৌ নহানি। মখেয় লাইইববা মতুংদা এখেয় অনীসু ত্রেবেকী শেঞ্জা তরা চংগী অমমম কংফল হিয়াংথাং লাইরেন্দী ইমা চনু নিংঙোল ওইনা যুক্কলকই। ইমার্গী যৌগল তৌরিবা বামোন নুপাদুনা মী ময়্যান্না পুরকপা শিন্দুরদু ইমার্গী কোক্ত্রেন মপা ওইরপা গুহাক লৈতনা লাইজ ঈশিংগা লোয়না নৈনরগা/থিংলগা থন্দু বামোন নুপাদুনা ইমার্গী যৌগল ফংনীংনা লাক্কাবিশিংগী লাইপক খেঞ্জায়দা মখুংনা নহী। করিসু কায়দে। মসিদি লাইফম খুদিংগা মওং মায়ত্রবসু তৌবদা মক্ত্রনি। ইনাংকী ওইনদি যুম খুদিংগা অমদি লাইফম খুদিংগা যুক্ষম ওইগিলা মশা মতমতা অদুগা লাইফমদা ওইরগনা তাইরে মখুং ফাংইনা নাইহে নাইহেবীবা মতুংনা মালেম লৈশাদু খেঞ্জায়বতা নল্পবা থল্লিবা উমগুন্ডা অমা শীজিয়গা নমই, খুংনা কেইদৌউদে মীগী লাইপকল মতুংদে। মালেমগী ওইনা কিনবদা লায়না লাইচং কোভিড-১৯গী লায়ংনবগী থল্লিবা প্রোটোকলনা পীরবিদু য়েংবদা চংনলোচনং অনীসিগী মরক্তা করমদা হেমা ফংগে হায়বিসিদি মরী লৈনবশিংনা খনবিবো।

এখেয় অনীনা ইমার্গীদা কংচনীংদুনা পুবা পোংলমশিং, মৈরগী মশক ওইবা কেপল, মনম, তরং শেঞ্জানবিবদুদি ইমার্গী অহানবা খোঙদাক ওইরিবা ইমার্গী মফমদা কংফলগা মতুংদা হায়া লাইশঙ কোমা শাবু হাংলমদবগা লোয়না অকেয়বদা লৈরিবা কাশিণ্ড হাংবৌই তৌরগা লৈরম্দি কোয়না চংলগা 'মী কনা কনা লৈবিবগে' হায়না হংবদা মী লৈরমদবদা পাউখুম ফংলক্কে। কোয়না ইমার্গী যৌগল্লয়শিং চাক চাবগী মতম ওইবনা কোমা শঙলেন থোঙ হাংবদু উবদগী এখেয় অনীসু চঙলগা হিয়াংথাং লাইরেন্দী ইমা চনু নিংঙোল হায়না যুক্কা খাঞ্জকরকখি। ইমার্গী লৈরিবা/ওইবিবা ক্ষীভম ফোটো কাপকদবু ফোন শীজিয়বা য়াবদগী অইবা পাউজেল মচা অমা উক্ত্রবদগী তোক্তে। অদু এখেয় অনীনা কোল্লবনি, ইমার্গী মরমদা খরগা হেমা খঙনীংবদগী বামোনদুদা তামগে শৌবদা মনৌলোমদা থোকপদু নুংগাইতে, চঙলকফম মমাও থোঙলোমদা ওইনা এখেয় অহম থোরকিমবদা নুপা মীয়াই অমগা মত্তেগগী চহী খরা হুল্লমদবগী মানবি লাই যুক্কা লাকপী নুগী অমগা মখারোম থংবদা ময়্যাম ফল্লাবা শৌবা কক্ষফদুনা ফল্লয়া নুপাসিগা ওইনা তানবিযু হায়না খুং থিন্দুনা তক্ত্রববা মতুংদা ইমার্গী যৌগল তীবিরমদুনা ইমার্গী মরমদা মনুংদা ওইখৌই। এখেয়